



Il-Belt Victoria

Rivista mahruġa mill-Parroċċa ta' San Ġorġ • Għawdex

Marzu - April 2005

Nru 143



Messaggġ lill-qarrejja mill-Arċipriet Mons. Guzzeppi Farrugia

JIEM TA' ĠRAJJIET KBAR FIL-KNISJA

Il-Mulej ma jabbanduna qatt il-Knisja Kattolika u dejjem iġeddiddha. Il-mewt tal-Papa Gwanni Pawlu II, u s-successjoni tiegħu fil-kattedra ta' Pietru huma okkażjoni ta' tiġdid għall-Knisja. Min jaf kemm saru konverżjonijiet, kemm tniisslu vokazzjonijiet ġodda, kemm sar tishih fil-fidi u kemm hassew ruhhom ewanġelizzati bnedmin bix-xhieda li ta l-Papa fl-agonija u l-mewt qaddisa tiegħu! Min jaf kemm se jkun ta' ġid għall-Knisja, ġid imprevedibbli imma ġid żgur, il-Papa l-ġdid, dak li l-Mulej se jagħżel biex ikompli l-missjoni ta' l-apostlu Pietru fostna! Dawn li qed nghixu huma jiem li filhom għandna nitolbu biex il-Knisja tibqa' f'rabta shiha mal-Mulej lit ant iħobbna.

JUM IL-MARTRI L-KBIR TA' KRISTU

Nhar is-Sibt, 23 ta' April, l-Insara mxerredin maddinja kollha jfakkru l-martirju ta' San Ġorġ. F'din it-tifkira liturġika rridu ningħaqdu ahna wkoll li fil-ġizira ta' Għawdex, sa mill-qedem, lil San Ġorġ ngħoddh bħala l-Protettur li għandna fis-sema. Waqt li niltaqghu fil-bażilika Ġorġjana sabiex nuruh imħabbitna, ejjew f'dawn il-jiem drammatiċi nitolbu għall-Knisja li San Ġorġ ewanġelizzaha bil-passjoni u l-mewt tiegħu. Il-vera talba għall-Knisja hija dik ta' l-imhabba. Inhobbuha l-Knisja! Inhobbuh il-Papa, u flimkien miegħu, inhobbu wkoll l-isqof u s-sacerdoti. Il-martirju ta' San Ġorġ kien att ta' mhabba għalihom fi żmien li fih il-Knisja kienet għaddejja minn persekuzzjoni kbira. M'ahna qed nghixu fi żmien wisq differenti!

KWARANTURI FIS-SENA EWKARISTIKA

L-ahhar jumejn t'April u l-1 ta' Mejju huma l-jiem tal-Kwaranturi Mqaddsa, tlett jiem ta' adorazzjoni quddiem Gesù, solennament espost fuq l-altar il-kbir tal-bażilika. L-adorazzjoni ssir, bħalma tixtieq il-Knisja, bħala għemil kontinwat mal-Quddiesa. Il-

ikompli f'paġna 8



Grazzi
Missier

Nibqghu Niftakruk!



IL-BELT VICTORIA

Rivista ta' kull Xahrejn



Ufficiċju Editorjali: **Ċentru Parrokkjali San Ġorġ**
Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

Membri Ġodda fil-Komunità Parrokkjali

- 19.02.05: **DION**, iben Martin Xuereb u Ruth nee' Schembri
 27.02.05: **MARIA CATERINA**, bint Giovanni Casarini u Sandra nee' Cassar
 05.03.05: **KATYA**, bint Duncan Genius u Joyce-Ann nee' Sultana
 13.03.05: **BRANDON**, iben Mario Camillieri u Georgina nee' Ellis
 19.03.05: **ZOE**, iben George Cauchi u Yvonne nee' Micallef
 26.03.05: **GIANFRANCO**, iben Thaddeus Gatt u Nathalie nee' Ellis
 31.03.05: **MAYA**, bint Jeffrey Bonnici u Jacqueline nee' Debono
 02.04.05: **KRISTA u KARL**, ulied Daniel Curmi u Carmen nee' Grech
 03.04.05: **TIMOTHY**, iben Michael Pace u Maureen nee' Sacco

Inghaqdu fis-Sagrament taż-Żwieġ

- 06.03.06: Joseph Schembri u Laura Vella
 02.04.05: Felix Camillieri u Sonia Cauchi

Marru Jinghaqdu ma' Kristu Rxuxtat

- 21.02.05: Guzeppa Grech
 05.03.05: Carmena Galea
 28.03.05: Carmelo Scerri

DONAZZJONIJIET

George Grech (St.Venera) - Lm5; John Borg (Canada) - 20\$
 Mgr. Alfred Xuereb - 50 Euros; Rita Zammit (Awstralja) - 600 AUSS
 Joe Galea (USA) - 20 US\$; Emanuel Zammit (Awstralja) - 500 AUSS;
 Joseph Galea (Nadur) - Lm2; Gigi Said (Awstralja) - 50 AUSS

"DEJEM F'QALBNA"

Ġabra ta' poeziji, innijiet, marċijiet u drammi mużikali dwar SAN ĠORĠ, miktub mill-Kan Joe Mejliak.

Il-ktieb mżewwaq b'madwar 60 ritratt bil-kulur, ikun f'idiejkom fit-23 t'April 2005, festa liturġika ta' San Ġorġ.

Ahsbu għal kopja għalikom u għall-emigranti tagħkom mill-Ufficiċju Parrokkjali. Prezz Lm2.



LOURDES 2005

Pellegrinaġġ iehor organiżżat mill-Parroċċa
Tluq: Il-Ġimgħa 29 ta' Lulju 2005
Lura: Il-Hamis 4 t'Awissu 2005
Inżuru wkoll: Bartres, Pont D'Espagne,
Luchon u Val D'Aran (Spanja)

Booking fi-Ufficiċju Parrokkjali jew Mons Salv Borg

Editorjal

PAPA KBIR

Hekk kif thabbret il-mewt tal-Qdusija Tieghu l-Papa Giovanni Pawlu II id-dinja kollha splodiet fi kliem ta' tifhir u apprezzament għall-hidma li huwa wettaq matul is-27 sena sena li dam jokkupa l-Katedra ta' San Pietru.

Il-Papa Giovanni Pawlu II kien il-Papa li wera fiduċja kbira fiż-żgħażaġh għax minnhom jiddependi l-futur tal-Knisja ta' Kristu. Matul il-Pontifikat tieghu dheja ċar mill-ewwel kemm kellu għal qalbu l-ġenerazzjoni żgħażuġha. Tkellem magħhom. Iddiskuta magħhom. Feraħ magħhom. Bil-ġesti tieghu, anke meta kien qed ġa isofri, mela liż-żgħażaġh bil-kuraġġ biex jaffrontaw il-problemi tad-dinja moderna bil-għajnuna tas-Sinjur tagħna Ġesù Kristu u bil-qawwa li tista' tagħtihom l-Imqaddsa Verġni Marija.

Il-Papa Giovanni Pawlu II kien il-Papa li kienet taflu u tagħru d-dinja kollha. Bil-vjaġġi tieghu ried iwassal il-messaġġ nisrani f'kull pajjiż li żar. Ġie milqugh u mogħti ġie kull fejn mar. Ġie mismugh u apprezzat mill-ġnus kollha. Kliemu dejjem kien kliem ta' inkoraġġiment lil kulhadd: tfa!, żgħażaġh, morda, anzjani, ġenituri u oħrajn.

Il-Papa Giovanni Pawlu II kien il-Papa li ha hsieb li d-Duttrina tal-Knisja Kattolika qatt u bl-ebda mod ma tkun imxellfa. Żamm dejjem sod fit-tagħlim tieghu kif jidher mill-Enċikliċi li huwa ppubblika matul il-Pontifikat kbir tieghu.

Kien ukoll il-Papa li hadem bla waqfien għall-paċi fid-dinja u għad-drittijiet umani. Ma kienx jibża' isemmi dan il-punt, anke meta kien qed iżur pajjiżi fejn kien għad hemm ċaħdu tagħhom. Kien il-Papa li ċarrat il-purtiera tal-hadid li kienet tifred l'vant mill-punent u b'hekk hadu in-nifs hafna u hafna popli li kienu għadhom imjassrin.

Ahna ċerti li l-Mulej Alla laqquh fi hdanu u haddnu mieghu għax-xogħol kbir li huwa wettaq għall-umanta' kollha.



Jum San Gorg ta' 64 sena ilu

Kien fl-1870, fi żmien l-Arcipriet Felic Refalo, li l-Festa ta' San Gorg Martri, Patrun tal-Belt Victoria u ta' l-Ghawdxin kollha, Giet trasferita ghar-raba' Hadd wara l-Ghid. F'dik is-sena saret il-Hadd 15 ta' Mejju. Kif nafu, imbaghad, fl-1953, il-festa ta' San Gorg giet trasferita ghat-tielet Hadd ta' Lulju, kif ghadha ssir sa 'llum. Fl-1953 kien diĠa sar il-Tridu bi tnejn għall-Festa li kellha tkun fit-3 ta' Mejju, iżda s-Sibt, 2 ta' Mejju, minhabba maltemp li hakem il-gżira tagħna, sar il-ftehim dwar it-trasferiment, u b'hekk saret għall-ewwel darba fid-19 ta' Lulju 1953.

Il-Festa ta' San Gorg baqgħet dejjem tikber minn sena għal oħra. Matul il-jiem tal-festa, sehew għajriet ta' importanza u gew imfakkrin dati glorjużi kemm l-relazzjoni mal-Qaddis Megalomartri, kif ukoll ma' l-istorja tal-Parroċċa ta' Ghawdex, il-Bażilika San Gorg Martri. F'din il-kitba tiegħi mhux se nitkellem mill-Festa ta' San Gorg b'mod generali, bil-popolarità u s-solenità tagħha, iżda ser nagħti xi tagħrif qasir dwar il-Festa ta' San Gorg tas-sena 1941, fil-qalba ta' Tieni Gwerra Dinjija. Dak in-nhar il-Festa ta' San Gorg, fil-Belt Victoria saret fil-11 ta' Mejju. Għażilt li niktibet dwar il-Festa tal-1941, għax dik hi d-data ta' twelidi li Gara fit wara din il-festa, fl-24 ta' Ottubru.

Il-mibki Gorg Scicluna, l-artiklu fil-"The Sunday Times of Malta" tat-18 ta' Mejju 1941, il-Hadd ta' wara l-festa, fisser Jum San Gorg ta' dak in-nhar bħala, "a day of National prayer in Victoria", u kpla jfisser kif dan il-jum għadda kważi mingħajr il-fikkil tal-kriib ta' l-ajrupiani fis-sema ta' pajjiżna. Il-Korrispondent "Raheb" minn Ghawdex, fil-"Lehen is-Sewwa" tas-17 ta' Mejju 1941 kiteb: "Kif l-ilsna tal-qniepen inhallu, dmugh ta' sogħba u ta' ferh ġelben ma' wiċċ il-Maltin kollha ritugjati ġewwa Ghawdex għax ftakru x-differenza hemm bejn lehen il-qniepen u lehen il-kanun".

Gorg Scicluna kpla jfisser li għall-Festa ta' dik is-sena la kien hemm tiżjinn fit-toroq u lanqas id-daqq tal-baned, kif soflu jsir kull sena, iżda kien hemm biss "a humming" - that of fervent prayers rising incessantly to the great Soldier so that through his intercession, God will reward us with a triumphant victory over the powers of evil". U kif ikompli jikteb l-istess



awtur, l-Ghawdxin u l-Maltin, fil-gravità tas-sitwazzjoni, hassew li għandhom Qaddis li jista' jidhol għalihom, tant li "hundreds of people flocking to St. George's was a sight almost unparalleled with those during peace".

Iż-żewġ korrispondenti, kemm Gorg Scicluna tas-"Sunday Times" u "Raheb" tal-"Lehen is-Sewwa", għamlu riferenza għall-PaniGierku li sar waqt il-Quddiesa Solenni ta' Jum il-Festa, mill-Agostinjan, Patri A. Pizzuto. Gorg Scicluna kiteb hekk: "after expounding the noble qualities possessed by the Soldier-Saint, the well known preacher dwelt upon the present time. In his moving prayer to St. George, the preacher humbly asked him to intercede with God to preserve the glorious British Empire and England, who even bears his image on her coins. His well-chosen words touched the audience. All praise must go to the preacher who wisely adapted the sermon to the present circumstances". "Raheb" ta' "Lehen is-Sewwa" kiteb hekk: "Wara l-VanĠelu tela' fuq il-pulputu l-Wisq Rev. Ang. Pizzuto O.E.S.A., u b'kelma hafifa biex tiftiehem mill-poplu wera l-kobor tal-Martri San Gorg u spicċa biex fakkar li San Gorg huwa l-Protettur ta' l-Ingilterra u għalhekk qalt daqs li żminijietna ma għandu jiġi bil-herqa millub, meta s-saltna Inġliża tinsab mhedda minn għadu qalil. B'qalbu maqsuma fakkar li l-bini sabiħ tal-ibliet tagħna, illum taħsbu hitan tas-sejġieh, hitan ta' rzieżet u li kif sema' wara tant żmien

id-daqq tal-qniepen ġewwa Ghawdex qalbu nġafset, u wera kemm l-Ghawdxin għandhom għax jibqgħu marbuta ma San Gorg li dejjem helishom minn kull hemm u deni".

Kumment iehor li sar miż-żewġ korrispondenti kien dwar il-Purċissjoni. Gorg Scicluna kiteb: "The procession crowned the success of the day when St. George's statue, a remarkable masterpiece, was carried through the streets of Victoria". "Raheb" kiteb: "Imma l-aqwa tal-festa kienet il-purċissjoni mmexxija mill-Isqof. Fiha hadu sehem, barra mill-Kapitu tal-Katidral, il-patrijiet kollha tar-Rabat. Kif l-istatwa artistika ta' San Gorg deheret fil-bieb tal-Knisja għalenja l-poplu nflex f'għajta ta' ferh. Iċ-ċapċip ta' l-idejn kien jinstama' minn kantuniera għal oħra. Ghadd sabih ta' zghazagh ta' l-Azzjoni Kattolika, bosta Sorijiet u bosta nies oħra mxew wara l-purċissjoni jghidu r-Rużarju."

Interessanti hafna hi l-konklużjoni tal-kitba ta' Gorg Scicluna: "May St. George, whom we never failed to revere, protect our motherland until a bright day will dawn when the "Modem Dioctetan" and all he stands for perishes once and forever!" Ta' min jgħid ukoll li matul il-jiem tal-Gwerra, l'Ghawdex kienet tingħad Talba lil San Gorg Martri li fiha fost l-oħrajn, insibu: "Kun int il-kewdba li ftarraGna f'din it-tempesta; uri darb'oħra li għadek thobba; u ahna mehlusin minn tant flagġim minnek, infahruk u nbierku dejjem dak il-mument li fih ġejna mqieghda taht il-protezzjoni tiegħek". Din it-Talba kienet imzejna bl-Indulgenza ta' 50 Jum mill-Isqof l'Ghawdex, Mons Mikiel Gonzi b'digniet tad-23 ta' Ġunju 1940 u fiha in-"Nihil Obstat" ta' Mons. Arcid. Guzeppi Pace, bid-data ta' l-24 ta' Ġunju 1940. Din l-istess Talba, bl-Indulgenza ta' l-Isqof G.M. Camilleri tal-10 ta' Frar 1915, u bin-"Nihil Obstat" ta' Mons. Alfons M. Hilli tas-16 ta' Frar 1915, kienet tingħad ukoll matul l-Ewwel Gwerra Dinjija.

Nittama li dan il-ftit tagħrif dwar Festa partikolari ta' San Gorg Martri, li saret fi żmien partikolari, żmien it-Tieni Gwerra Dinjija, jixhed għall-ftit li misirijietna dejjem sabu f'San Gorg, protettur qawwi li jjarishom. Hekk ukoll għandu jkun fi żminijietna!



L-AGUNIJA U L-MEWT TAL-PAPA ĠWANNI PAWLU II

Il-Komunita' Nisranija tal-Bażilika ta' San Ġorġ ghexet f'rabta spiritwali kbira l-ghrajjet li sehhe w f'konnessjoni ma' l-agonija u l-mewt tal-Papa Gwanni Pawlu II. Sa minn meta deher ċar li l-Papa kien jinsab marid gravament beda jsir talb speċjali ghalih. It-tokki għall-adorazzjoni ta' l-Ewwel Ġimgħa tax-xahar ta' April saru "bil-kbir" u l'ghada, is-Sibt, 2 ta' April, fuq ordni ta' l-Arċipriet, Mons Guzeppi Farrugia, mis-7.30am 'il quddiem bdiet tindaqq l-agonija, ukoll bil-qampiena l-kbira. F'dak fl-istess hin hu qaddes quddiesa speċjali, magħrufa bhala "tal-bon passaġġ", u l-adorazzjoni għall-Papa agonizzant saret matul il-jum kollu.

Kien ftit wara d-9.30 ta' bil-lejl, waqt li fil-bażilika kienet fgata bin-nies f'celebrazzjoni ta' tifhir u fejqan, li t-tokki tal-Qampiena l-Kbira, mir-ritmu li jhabbar l-agonija nbidlu f'tokki solenni u twal li habbru l-mewt tal-Papa. Dak il-hin, l-Arċipriet hareġ fuq l-altar, kellem lill-għemgħa kbira miġbura bid-dmugh f'għajnejha, u mexxa talba għall-Papa li kien għadu kif miet. Sadanittant mal-kampnari tal-Bażilika ta' San Ġorġ ingħaqdu dawk knejjes ohra fir-Rabat, f'mota ta' niket u talb.



Wara l-mewt tal-Papa, inharġet kallotta użata mill-Imqaddes Missier Spiritwali tagħna u li l-Papa nnifsu kien irregalalna s-sena li għaddiet u din tqieghdet flimkien ma' kwadru tiegħu, fuq l-altar ta' l-Erwieħ. Għall-okkażjoni tal-funeral, imbagħad, ittiehdet fuq pedestal imżejjen fuq il-presbiterju, għall-qima tal-poplu, flimkien mar-ritratt tiegħu u l-bandiera tas-Santa Sede bit-turija tradizzjonali ta' luttu. Immedjatament bdew jinxtegħlu bosta xemgħat u jitqieghed il-ward, u kienu hafna li b'devozzjoni messew il-kuruna jew hwejjeġ għeżieġ ma' din ir-relika għażiza tal-Papa li hu diġa' meġus minn kulhadd bhala qaddis. Barra minn dawk taċ-Ċentru Parrokkjali u ta' l-Istazzjon tar-Radju, Ittelligħu ukoll, aktarx għall-ewwel darba fl-istorja tagħhom, il-bnadar tal-kampnar mezz'asta.

Imbagħad, il-Hadd, 10 ta' April, saret koncelebrazzjoni solenni, bis-sehem tal-Kapitlu u l-Kleru, li għet



Nies qed jitolbu fil-lejla li fiha miet il-Papa

ippreseduta mill-Arċipriet Mons. Guzeppi Farrugia. Fiha ha sehem il-Kor "Laudate Pueri" taht id-direzzjoni ta' Dun George Frendo. Tqassmu wkoll tliet xorta ta' santi kommemorattivi bil-kelmiet: "Tifkira tal-Koncelebrazzjoni Solenni b'suffragju tal-Qdusija Tiegħu l-Papa Ġwanni Pawlu II, 10 ta' April 2005."



Xemgħat jixgħolu quddiem ir-relika u x-xbieha tal-Papa.



Koncelerazzjoni b'suffragju tal-Papa, il-Hadd, 10 ta' April 2005



L-OMELIJA TA' L-ARĊIPRIET, MONS ĠUŻEPPI FARRUGIA, WAQT IL-KONĊELEBRAZZJONI B'SUFFRAGJU TAL-PAPA ĠWANNI PAWLU II

Il-Hadd, 10 ta' April 2005

Ibqa' maghna – *mane nobiscum* - Imqaddes Missier taghna, b'imhabbtek. Ibqa' maghna, permezz tax-xhieda ghall-Vangeli li tajtna f'haġtek. Ibqa' maghna, fit-tagħlim sod, u li stajna nifhmu, li hallejtina b'wirt tieghek.

Din hi l-talba li tissugġerielna naghmlu l-Liturġija tal-Kelma tal-Quddies tallum, it-Tielet Hadd ta' l-Għid. Hi l-talba li illum, ahna, is-saċerdoti u l-poplu Nisrani, irridu naghmlulek, għażiż Imqaddes Missierna, waqt li ninsabu mgiburn f'din il-knisja Lateranensi li, fost il-knejjes kollha ta' din il-gżira, propju għax spiritwalment magħquda mal-knisja katidrali tieghek f'Ruma, thossha bir-raġun straordinarjament magħquda mieghek.

Ibqa' maghna – *mane nobiscum* - inti awtorevolment għallimtna nitolbu f'din is-sena iddedikata minnek lill-Ewkaristija, quddiem Gesù preżenti fl-Ewkaristija. U, propju għaliex fik naraw illustrazzjoni tal-misteru ta' mhabba sakrifkali rivelata fl-Ewkaristija, bir-raġun nistgħu nħossu li din it-talba Ewkaristika tiġbor fiha s-sentimenti ta' rabtiet ta' mhabba twila, u ta' xewqat qaddisa li l-umanità kollha li għarfitek sperimentat fil-jiem li għadew.

Ibqa' maghna, talbet il-ġemgħa Nisranija waqt l-aġunija sofferenti u twila tieghek fl-isptar Gemelli, fl-apartamenti pontifiċi fil-Vatikan u fuq is-sodda tal-mewt qaddisa tieghek.

Ibqa' maghna, tablet il-Knisja universali meta, is-Sibt, 2 ta' April, fit wara d-disgħa u nofs ta' bil-lejl, Alla għoġbu ssejjaħlek għal għand. Ahna, f'din il-bażilika, konna magħqudin spiritwalment mieghek fit-talb, fir-radd-il hajr, fl-imhabba... u magħqudin ukoll ma' miljuni ta' Kattoliċi li talbu għalik, imxerredin mad-dinja. U fil-belt tagħna kienet il-qampiena ta' San Ġorġ, l-akbar qampiena fost il-qniepen storici ta' gżirtna, li sellmet lir-ruh tieghek bil-lehen qaddis tagħna waqt li kienet qed tittajjar lejn is-sema.

Ibqa' maghna, talbet l-umanità kollha fil-jiem li fihom, lejn il-gisem mejjet tieghek, bħal trofiew ta' mhabba sakrifkali espost fil-bażilika Vatikana, għew xmajjar ta' bnedmin imbikkma bin-niket – irġiel, nisa, tfał, anzjani u żgħażaġh.... Kemm għażaġh! – imbikkma mhux għax riedu jcaħhduk mill-premjū li sthaqqlek fis-sema, imma għax ma ridux jittifu x-xorti... iva, ma ridniex - għax ahna wkoll konna magħqudin magħhom permezz tat-televiżjoni - ma ridniex nitilfu l-grazzja li nkompnu naraw il-preżenza helwa tieghek b'għajnejna, nisimgħu l-lehen rassikuranti tieghek b'widnejna, nitfarrġu bil-gesti ta' barka tieghek li mellsu għal tant snin il-qlub tagħna.

Huti fis-saċerdozju, poplu Nisrani: Ma stajniex ma niltaqgħux illum, ma stajniex nibqgħu lura u ma ningħaqdux f'talba liturġjika għall-Imqaddes Missier tagħna Gwanni Pawlu II li, issa, il-fdal tiegħu jinsab jistrieħ fil-kripta tal-Bażilika ta' San Pietru. Ingħarna biex niftakru, nitolbu u nroddu hajr. Qed naghmlu dak li tixtieq minna l-Knisja Kattolika. Qed naghmlu dak li jridna naghmlu l-Isqof tagħna. Qed naghmlu dak li tobbilgana naghmlu mhabbitna lejn Gesù li ried li Papa Gwanni Pawlu II jkun, għal 27 sena, il-Vigarju viżibbli tiegħu fuq l-art.

Hafna minna konna Itqajna mal-Papa psonalment. Hafna aktar ingmajna ma' bosta vizitaturi f'Ruma waqt xi udjenza generali u hekk, ilkok, nistgħu nġhoddu ruhna mal-miljuni ta' Kattoliċi u bnedmin ta' kull perswazjoni li fittxew il-preżenza tiegħu.

Niftakar meta Itqaj personalment mal-Papa, fit biss wara l-elezzjoni tiegħu, nhar il-festa ta' l-Immakulata, fit-8 ta' Diċembru ta' l-1978, is-sena ta' l-Ordinazzjoni sacerdotali tiegħi. Malli sar jaf li kont minn Malta, anzi minn Għawdex, qaleb mit-Taljan għall-Ingliż u qalli kelmiet ta' tifhir għal pajjiżna u ta' kuragg għall-hajja fis-saċerdozju.

Niftakar meta ffit snin wara erġajt kont f'Ruma, din id-darba mal-Kor *Laudate Pueri* tal-bażilika, u konna kantajnielu fl-*Aula Paolo VI* u konna pprezentajnielu doni li bihom ridna nifssru l-istima kbira tagħna lejħ u ridnih jiftakar f'pajjiżna u fi gżirtna.

Niftakar meta fis-Sena tal-Gublew il-Kbir, kont magħqud ma' rappreżentanza kbira tal-Parroċċa tagħna f'pellegrinaġta ta' l-*Anno Santo* f'Ruma u waqt udjenza generali f'Castel Gandolfo, fost ilferħ kbir tagħna, il-Papa Gwanni Pawlu sellmilna b'dawn il-kelmiet: *"I extend a special greeting to the pilgrims from the Parish of St George in the Diocese of Gozo, and I pray that Almighty God will bless you and your families."* Imbagħad žied jgħaqqud magħna li bosta pellegrini oħra: *"Upon all the English speaking pilgrims and visitors I invoke the abundant graces of Almighty God"*.

Dawn huma biss xi tifikiriet li jingħaqdu ma' tagħkom, huti fis-saċerdozju, huti Nsara. Huma tifikiriet li se jibqgħu magħna u se jhegħgħuna biex niġgeddu fil-Fidi tagħna, fit-tama ta' rebbiegħa dejjem aktar għida għall-Knisja u fl-imhabba li torbotna ma' l-Apostollu Pietru, l-isqof universali tagħna.

Ibqa' maghna, nitolbu lill-Papa Gwanni Pawlu II. Imma din it-talba naghmluha fl-għarfien li l-preżenza tiegħu se tiġgeddu fis-suċċessur tiegħu li, f'dawn il-jiem li ġejjin, se jissokta, bħalu u f'kontinwazzjoni miegħu, fil-missjoni ta' Pietru, u sajjjed tal-bnedmin, ir-raġaj tal-merħia, il-missier spiritwali li jgħaqqud is-sudditi tas-saltna l-għida f'Fidi waħda, f'fema waħda, f'imhabba waħda, f'tama waħda, u f'mixja waħda lejn is-sema.

Ha tinbidel, mela, mahbubin huti, l-imhabba impetroratorja tal-Papa Gwanni Pawlu II f'isimna, u ssir imhabba intercedenti għalina, fiċ-Ċerzeza li, kif qallina l-Kardinal Joseph Ratzinger waqt l-omelija funebri ta' nhar il-Gimgha li għadha, il-Missier Imqaddes "li halliena" mhux veru halliena, imma se jibqa' magħna, u "mit-tieqa tad-dar ta' Missierna qed jarana u jberikna".



DOKUMENTAZZJONI RIGWARDANTI L-PURČISSJONI TAL-ĠIMGHA L—KBIRA 2005

Il-purčissjoni tal-Ġimgħa l-Kbira tas-sena 2005 kienet moghnija bil-permess ekkleżjastiku mehtieg biex tohrog nhar il-Ġimgħa l-Kbira fil-ghodu, kif kien ilu li thabbar, imma, b'deċizzjoni libera tal-Parroċċa ta' San Gorg, liema deċizzjoni l-Parroċċa haditha f'konsultazzjoni ma' l-isqof u favur id-dinjità tal-Knisja Lokali li kienet qed tiġi mkasbra, harget nhar l-Erbgħa tat-Tniebri.



Ritratt antik tal-Purčissjoni tal-Ġimgħa l-Kbira meta kienet tohrog biss minn San Gorg

Pastorali Parrokkjali s-Sur Antoine Vassallo, il-President tas-Socjeta' La Stella' s-Sur Dolindo Cassar, u l-Avukat Dr Emmanuel Mallia, konsulent legali.

F'din il-konferenza għet rilaxxata stqarrija li nqat u għet spjegata mill-Avukat Mallia, kif ukoll zewg ittri, wahda ta' Mons. Isqof Nikol Cauchi mibghuta lill-Arcipriet Farrugia u oħra ta' Dun Eddie Zammit, inkarigat mill-Isqof, lill-President ta' La Stella'.

Il-konferenza stampa għet trasmissa direttament fuq ir-radju tal-Parroċċa 'Lehen il-belt Victoria'.

Waqg konferenza stampa li saret it-Tnejn, 21 ta' Marzu 2005, fl-4 p.m., fiċ-Ċentru Parrokkjali ta' San Gorg, thabbar li, fil-kwistjoni li fir-rigward tal-purčissjoni tal-Ġimgħa l-Kbira li kellha tohrog nhar il-Ġimgħa l-Kbira fil-ghodu, il-Parroċċa ta' San Gorg, f'konsultazzjoni ma' l-entitatijiet parrokkjali, riedet tibqg' shiha fl-ghaqda tagħha ma' l-Isqof Djoċesani u riedet timxi fuq ix-xewqat tiegħu.



Il-purčissjoni tal-Ġimgħa l-Kbira tal-2005 waqt il-fruq tagħha

Preżenti għal din il-konferenza kien hemm l-Arcipriet, Mons Guzeppi Farrugia, il-Vici President tal-Kunsill




Waqg il-Konferenza stampa: L-Arc. Mons Guzeppi Farrugia, Dr Emanuel Mallia u s-Sur Dolindo Cassar



Ittra tad-Delegat ta' l-isqof lis-Socjeta' 'La Stella'

L-ITTRA LI L-ISQOF TA' GHAWDEX, MONS NIKOL G. CAUCHI, PERMEZZ TAD-DELEGAT TIEGħU, BAGħAT LILL-ARCIPRIET MONS GUZEPI FARRUGIA, NħAR IT-TNEJJN, 21 TA' MARZU 2005, FILGHODU.



Rev.mo Mons Guzeppi Farrugia STD, Arcipriet ta' San Gorg, Uffiċċju Parrokkjali, Victoria, Gozo.

Għaziż Arcipriet,

Nilqg' bi pjaċir kbir, ir-risposta li twassallti kmieni dolghodu, li wara insistenza personali tiegħi intom aċċettajtu proposta ta' soluzzjoni mressqg minni. Dan sar b'sens ta' maturità li jagħmel għieh lill-komunità nisranija.

Jiena napprezza li f'dawn l-aħħar granet kemm ilha għaddejja l-medjazzjoni, intom idprovaġtu dejjem tifmuha l-ansjeta' u d-dwejjaq tiegħi, u għamiltu hilitkom kollha biex tagħtu sinjali ta' mħabba filjali lejha.

Fi-aħħarnett minn qalbi niringrazzja lilq, lill-komunità tiegħek, kif ukoll lill-medjaturi, li b'kollaborazzjoni flimkien irnexxielkom taqgħu x-xewqg tiegħi.

Nitlob fuqkom il-Barka t'Alla.

Tiegħek li kristu,

+Nikol G. Cauchi
Isqof ta' Għawdex



STQARRIJA GHALL-MEZZI KOLLHA TAX-XANDIR RILAXXJATA WAQT KONFERENZA STAMPA LI SARET IT-TNEJN, 21 TA' MARZU 2005, FL-4 TA' FL-GHAXIJA

Il-Kunsill Pastorali Parrokkjali tal-Bażilika ta' San Gorg, f'konsultazzjoni mas-sacerdoti tal-Parroċċa ta' l-Istess imsemmija bażilika, kif wkoll id-dirigenti tas-Socjeta' Filarmonika La Stella, mwaqqfa fi hdan il-Parroċċa indikata, itlaqghu kmieni dalghodu u matul l-ahhar sighat sabiex jiehdu decizjoni rigwardanti l-kontroversja illi nqalghet dawn l-ahhar gimghat rigward il-proposta taghhom illi, din is-sena, il-proċessjoni tal-Gimgha l-Kbira ssir fil-25 ta' Marzu, 2005 fil-ghodu bejn id-9a.m. u nofs inhar.

F'dawn il-laqghat għe deciz unaniment illi, rigwardanti din il-kwistjoni hemm certi principji illi ma jistax kien hemm komposessi dwarhom. Dawn huma l-lealta' shiha illi s-sacerdoti għandu jkollhom lejn l-Isqof taghhom. Il-maturita', l-għaqal u l-għid pastorali jiddettaw illi l-ewwel u qabel kollox, taqbel jew ma taqbilx ma' xi decizjoni li jiehu l-Eccellenza Tiegħu l-Isqof, kull diskussjoni għandha tibda u tispiccha miegħu. Kull tentattiv iehor, inkluż xi klem deplorable illi fl-istampa lejn ir-rappresentant ta' Kristu f'Għawdex, jagħmel biss deni u jbaxxi biss lil min jgħidu. Principju iehor sagrosant hu illi l-interess uniku u ahhari ta' din il-kwistjoni għandu jkun wiehed religjuż u mhux xi sens ta' partigjanizmu biex wiehed jissodisfa lil min jgħix bil-pika u mhux bir-agnu.

Dan premiss, il-laqgha tal-persuni hawn fuq indikati xtaqet stipula certi fatti halli din il-kwistjoni titpoġġa fil-vera perspettiva tagħha. Dawn huma s-segwenti:-

1. Hu veru illi fil-5 ta' Marzu 1976 kien sar arrangement illi il-proċessjoni tal-Passjoni mis-sena 1977 tibda toħroġ minn kull wahda taz-żewġ knejjes cioe' mill-Bażilika ta' San Gorg u mill-Kattidral fil-jum propju tagħha b'mod alternattiv, sena iva u sena le, b'dan pero' illi l-parti li fis-sena ma toħroġx tali proċessjoni fil-jum propju tkun tista tagħmel dan f'jum iehor basta jkun jum tar-Randan. Fis-snin meta l-Parroċċa ta' San Gorg ma kinet torganizza din il-proċessjoni fil-jum propju, hija kienet tagħmel dan f'Hamis ix-Xirka.

2. Peress illi l-Knisja Kattolika ddedikat is-sena 2005 għall-adorazzjoni ta' l-Ewkaristija, il-Kunsill Parrokkjali ta' San Gorg ressaq proposta sabiex għal din is-sena, il-proċessjoni tal-Gimgha l-Kbira ssir fil-jum propju, pero' fil-ghodu, mid-9 a.m. sa nofs inhar. B'dan, il-Kunsill hass illi jkun qed jassigura illi bl-ebda mod ma jkun qed itellef mid-devozzjoni tal-fidilli lejn l-Ewkaristija fis-sena fejn il-Knisja Kattolika għażiet dan il-jum bħala wiehed speċjali.

3. Il-Kunsill kien biss qed jipproponi. Ma ha l-ebda decizjoni izda kif soltu isir u kif inhu fid-dover li jagħmel, talab lill-Arcipriet sabiex iressaq dan is-suggeriment lill-Eccellenza Tiegħu l-Isqof ta' Għawdex. Kien biss wara li l-Eccellenza Tiegħu għal raġunijiet pastorali qabel bażikament ma' din l-idea, li kemm il-Parroċċa, kif wkoll is-Socjeta' La Stella, talbet lill-awtoritajiet civili għall-permessi neċessarji. Hekk kellhom isiru preliminarjament l-affarijiet; fi hdan u taht l-awtorita' ekklezjastika.

4. Jidher illi dan il-hsieb pastorali ma niżix tajjeb ma' kwartieri oħra fil-Belt Victoria. Jidher illi l-awtorita' civili rċeviet applikazzjoni sabiex fil-jum tal-Gimgha l-Kbira fil-ghodu jsir kuncert ta' marci mis-Socjeta' tal-Banda fi hdan il-Kattidral. Rinfaccata b'dawn iz-żewġ applikazzjonijiet l-awtorita' civili caħdithom it-tnejn.

5. Permezz tal-Konsulent Legali għe intavolat appell minn din id-decizjoni quddiem il-Bord ta' l-Appelli tal-pulizija. Rinfaccat b'din is-sitwazzjoni, l-Eccellenza Tiegħu iddikjara quddiem it-Tribunal ta' l-Appelli illi bejn applikazzjoni biex issir proċessjoni devozzjoni tal-Gimgha l-Kbira u bejn applikazzjoni biex isiru marci fl-istess hin, hu kien jaghti prijorita' lill-proċessjoni. Ta' dan, jidher illi l-Isqof għe kkratik bl-ahrax fl-istampa mill-Arcipriet dimess tal-Kattidral. Fl-umili fehma tal-persuni kollha mlaqqa fil-laqgha tallum, dan kien imissu jaf ahjar.

6. Rinfaccat b'din is-sitwazzjoni l-Eccellenza Tiegħu l-Isqof Nikol Cauchi approva bħala Ragħaj Tajjeb isib soluzzjoni, bejn iz-żewġ nahat. Saru wkoll tentattivi ta' medjazzjoni. Il-Kunsill Pastorali kien pjenament accettanti li jilqa' dak propost illu halli tinstab soluzzjoni.

7. Il-bierah l-Eccellenza Tiegħu l-Isqof ta' Għawdex Nikol Cauchi talab lir-Reverend Arcipriet Monsinjur Guzeppi Farrugia sabiex iwassal soluzzjoni proposta mill-imsemmi Isqof. Mons Farrugia għamel dan b'umilta', mingħajr ebda arroganza u b'sens Nisrani kbir. Il-laqghat tallum saru fil-isfond tar-rikjesta ta' l-Eccellenza Tiegħu l-Isqof ta' Għawdex.

In vista tal-fatti hawn fuq elenkati, il-Kunsill Pastorali Parrokkjali tal-Bażilika ta' San Gorg, is-sacerdoti tal-istess Parroċċa u s-Socjeta' La Stella studjaw bir-reqqa t-talba u proposta ta' l-Eccellenza Tiegħu l-Isqof Cauchi, affermaw il-lealta' shiha lejn l-Eccellenza Tiegħu u qiesu illi f'din il-Gimgha Mqaddsa ma għandu jsir xejn x'itellef mir-religjozita' tat-tifkrija qaddisa.

Minhabba f'dan huma qegħdin jaċċettaw il-proposta magħmula lillhom u immedjatament qegħdin jintavolaw applikazzjoni sabiex il-proċessjoni tal-Gimgha l-Kbira ssir f'jum iehor. Huma jistennew r-ristosta possittiva mingħand l-awtoritajiet civili in vista tax-xewqa ta' l-Eccellenza Tiegħu stess illi din is-sena, għar-raġunijiet ġa msemmija, il-proċessjoni m'għandix issir Mamis ix-Xirka.

Fil-ahharnett kemm l-Arcipriet u sew is-Socjeta' La Stella jiringrazzjaw lill-Eccellenza Tiegħu l-Isqof ta' Għawdex għall-ittra li ircevw mingħandu illum. Huma jassigurawh illi ser jgħożzu din l-ittra biex tinzel fl-istorja ta' din il-Parroċċa u s-Socjeta' Filarmonika.



Jaqqad mill-pagna ta' quddiem

Messaġġ lill-qarrejja mill-Arcipriet Mons. Ġuzeppi Farrugia

quddiesja hija l-aqwa att ta' qima lejn il-Misteru ta' l-Ewkaristija, imma, għal dawk li jixtiequ jsiru quddisn, is-sehem fil-quddiesja m'hux biżżejjed. Hija meħtieġa wkoll l-adorazzjoni quddiem it-tabernaklu. Ejjew nitheggu biex, f'din is-sena ta' l-Ewkaristija, insiru adoraturi ta' Ġesù fl-Ewkaristija.

NIFIRHU LIL DUN JOE ZAMMIT

Fi-istess jum li fih, fl-għaxija, jintemmu l-Kwarantari Solenni fil-bażilika ta' San Ġorġ, fil-knisja arcipretali tal-Qala, fil-ghodu, is-sacerdot mill-Parroċċa tagħna, Dun Joe Zammit, jingħata l-pussess bhala arcipriet ġdid. F'din l-okkazzjoni, Mons. Isqof qed jagħmlu Kanoniku Onorarju fil-bażilika Ġorġjana u għalhekk igawdi l-privileġġ kollha ta' membru tal-Kapitlu Urban. Lill-arcipriet elett nawgurawlu u nixtiqulu kull ġid. Imma fuq kolloxx nitolbu għalih sabiex isib kull għajjuna, jiġifieri kull grazzja mis-sema u kull kollaborazzjoni minn f'f' merħla spiritwali tiegħu, halli jwettaq b'mod shih il-ministeru ġdid li l-Mulej sejjahlu għalih fil-Knisja.

GRAZZI LI LQGHAJTUNI F'DARKOM

Issa li temmejt il-jiem tat-tberik tad-djar, inhoss li għandi nringrazzja lil dawk li laqgħuni fid-dar tagħhom. Huwa tabilhaqq privileġġ għar-ragħat ta' l-erwieh li jidhol fid-djar tal-membri tal-Komunità Parrokkjali tiegħu u jiltaqaq ma' dawk li jgħix fihom. Naf li mhux kulhadd ikun jista' jbierek u jista' jiġri wkoll li bi żball jinqabzu xi whud, kif naf li ġara din is-sena wkoll. Madankollu jiena lest li niġi f'kull gurnata li tkun aktar konvenjenti. It-tberik tad-dar hija wkoll okkazzjoni biex wiehed jikkelmem anki għal ftit minuti, kif ukoll biex isiru appuntamenti għal laqgħat oħra. Jiena, fil-margini tal-possibilitajiet li għandi, naghmel mill-aħjar biex dawn isiru.

EKU TAL-ĠIMGHA L-KBIRA

F'din ir-rivista qed tiġi ppublikata xi dokumentazzjoni marbuta mal-grajjiet li sehew fir-Randan li għaddha fil-konfront ta' Monsinjur Isqof u tal-Parroċċa tagħna. Kulhadd jista' jiffirma l-fehma tiegħu dwar x'ġara, imma sabiex ikun korrett, kulhadd għandu jfittex li jkun jaf tabilhaq q'ġara. Li nista' nġhid, għalissa, hu li l-Parroċċa ta' San Ġorġ imxiet f'għaqda ma' l-Isqof, liberament umiljat ruhha għall-veru ġid ta' l-erwieh u thossha onorata li wriet maturità f'mumentu tabilhaq diffiċili. Jiena rrid nifrah lil dawk kolla, speċjalment lis-Socjeta' La Stella, li tabilhaqq fehm u s-sens ta' dak li kien qed jiġri u taw prijorità lil dawk l-affarijiet li għandhom prijorità.

IĊ-ĊENTRU PARROKKJALI U L-KAPPELLA L-ĠDIDA

Xi"xoghlo fuq il-proġett taċ-Ċentru Parrokkjali kellu jieqaf għal dawn l-aħhar xahrejn minhabba li, għal raġunijiet li ma kellniex kontroll fuqhom, waqaf ix-xoghlo fuq il-bini tal-koppja tal-kappella l-ġdida. Nittama li sa meta tkunu qed taqraw dan, ir-ritmu il-hidma jkun reġa' qabad halli dan il-proġett jitlest u jibda jithaddem! Il-madum kwazi

kollu lest; nofs it-taraġ tar-rham ukoll, l-aperturi qed jingħalqu, id-dawl fis-sular li jmiss għandu jsir u l-apparat tal-kċina dalwaqt jingieb. Iċ-Ċentru Parrokkjali u l-Kappella l-ġdida, meta jitlestew, se jkunu żewġ monumenti uniċi oħra fi gżirtna tal-Gublew il-Kbir tat-Tielet Millennju Nisrani u tas-17-il Ċentinarju ta' San Ġorġ.

IL-KOMUNITA' ANGLIKANA F'SAN ĠORĠ

Nhar it-23 t'April, fil-11.00am, l-Insara li joqgħodu f'Għawdex u li jagħmlu partri mill-Komunjoni Anglikana, se jiddedikaw ruhhom bhala komunità lill-Verġni Mqaddsa u lil San Ġorġ waqt celebrazzjoni li, bil-permess ta' l-Isqof u bil-kollaborazzjoni ti-Kapitlu Ġorġjan, se ssir fil-bażilika ta' San Ġorġ. Kif jaf kull min hu midħla tagħna, din il-Parroċċa tal-Belt Victoria tagħti importanza xierqa lir-rabti ekumeniċi li jgħaqqdu lilna l-Insara Kattolici ma' hutna Ortodossi u Anglikani. L-ospitalità li ta' sikwit nagħtu lill-Anglikani hu sinjal ta' l-imħabba tagħna lejhom. Nawgurawlihom u nitolbu għalihom.

IL-JUM MONDJALI TAŻ-ŻGHAŻAGH

Dunnu li se ssehh il-holma li l-Parroċċa tagħna tkun rappreżentata fil-Jum Mondjali taż-Żgħażaġh li l-Knisja Kattolika, f'Awwissu li ġej, se torganizza f'Köln, il-Germanja. Diġa' għandna numru sabieħ ta' żgħażaġh, minn dawk li spicċaw il-Form 5 'il fuq, li thajru, u jena diġa' Itqajt magħhom fuq is-suġġett. Il-hsieb hu li niffurmag parti minn delegazzjoni djoċesana, u eventualment nazzjonali, u li mbagħad, bhala grupp tal-Parroċċa, fi triqtna lura lejn Għawdex, nieqfu u nghaddu xi jiem f'Ruma. Dwar din il-mawra għal Jum iż-Żgħażaġh fil-Germanja se ssir laqgħa ta' informazzjoni, nhar il-Hadd, 17 ta' April, fit-8.00pm fiċ-Ċentru Parrokkjali.

IL-BENEFATTURI ĠORĠJANI

Bil-kliem hu faċli li nġhidu li nhobbu lil San Ġorġ, imma l-kliem mingħajr il-fatti ma jiswa xejn. Il-veri Ġorġjani huma dawk li huma wkoll benefatturi ta' San Ġorġ. Il-veri Ġorġjani huma dawk li jmiddu jdejhom għal San Ġorġ, dawk li jikkollaboraw fil-hidma pastorali li ssir minn San Ġorġ, dawk li jikkontribwixxu bi flushom għall-ispejjeż straordinarji li jkollu jew għal xi proġett li jkun qed isir ġo San Ġorġ, dawk li jiddefenduh b'lealtà u ma jagħmlux kritika distruttiva, dawk li jstosnuh bil-pastorali tax-xandir bir-radju jew l-istampa jew johlqu inizjattivi ġodda ta' hidma spiritwali, dawk li jstinkaw sabiex isir dejjem aktar magħruf bhala ċentru ta' kultura Nisranija, u post ta' interess turistiku. Li dawn il-benefatturi ma ninswehom qatt. ●

IL-WEBSITE TA' SAN ĠORĠ:

www.stgeorge.org.mt

- Idhlu fina ha tkunu tafu x'inhu jiġri fil-Parroċċa tagħkom.
- Ghadduha il xulxin u agħtuha lill-emigranti li għandkom.
- Ibagħtu messaġġi fuqha permezz tal-Guestbook.
- Agħtu s-suġġerimenti tagħkom biex titjeb.
- Qed tiġi "updated" regolarmet, diversi drabi fil-ġimgħa.